

‘દાદા’નાં ‘જ્ઞાન’ થકી

‘દાદા’નાં ‘જ્ઞાન’ થકી દેખઈએ છે ઊજળાં,

નથી હજી સાફ થયાં કાયાનાં કપ્પડાં. – ‘દાદા’નાં...

આયુષ ટૂંકા છે અને ગાંસડાં કરમનાં,

ઊકલાતાં નથી હજી કોયડા ‘પઝલ’નાં;

ઝટકીને સાફ કરો, એકમેવ પ્રાર્થના,

‘દાદાજી’ ! માફ કરો, બાળક છે ધૂળિયાં. – ‘દાદા’નાં...

આખુંયે ગામ જમે કંકોડા ગાંઠનાં,

ચિત્ત ફેરે ચૌટામાં, દુનિયાનાં બાગમાં;

હવે સહન થતું નથી બળતી ભરહડમાં,

ખોદી નાખો જડમૂળથી ગાંઠચુંનાં મૂળિયાં. – ‘દાદા’નાં...

ભાગોળે ભેંસ અને છાગોળે છાશ,

ના રાયો ખ્વાબમાં, વ્યવહારે જાગ;

સ્વચ્છ રાખો અંતઃકરણ, મન-વાણી-વર્તના,

કોઈનેયે ગમતા નથી ગંધાતા લૂગડાં. – ‘દાદા’નાં...

આપણું જે હતું નહીં, છે નહીં ને થશે નહીં,

આપણે ય્યાં ચોંટવા મોહાંધાસક્તમાં;

ધમધમાવો પુરુષાર્થ એક-એક શ્વાસમાં,

ગાંઠને ના ગાંઠ, છૂટે કાયાનાં લફરાં. – ‘દાદા’નાં...

દોડત, દોડત, દોડત, દોડત, ભટક, ભટક, ભટક, ભટક,

થકત, થકત બોલે જીવ, ‘હવે ખપે મુક્તક’;

ચકર, ચકર, ચાર ગતિ ધૂમિયા ચક્કરડાં,

મિટાવી દ્યો ‘દાદા’ ! ભવનાં ફેરફારડાં. – ‘દાદા’નાં...

